



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

புதித்கிழமை 27-11-2024

மகத்தான வெற்றியும் மர்ம வெற்றியும்!

ஜார்கண்ட் மாநிலத்தில் 'மகத்தான' வெற்றியை 'இந்தியா' கூட்டணி பெற்றுள்ளது. மகாராஷ்டிரா மாநிலத்தில் 'மர்மமான' வெற்றியை பா.ஜ.க. கூட்டணி பெற்றுள்ளது. உன் உண்மைகளை உன்னிப்பாகக் கவனித்தவர்கள் இதுதான் உண்மை என்பதை ஒப்புக் கொள்வார்கள்.

ஜார்கண்ட் மாநிலத்தில் பா.ஜ.க. செய்த அரசியல் அராஜகங்கள் அனைவரும் அறிந்தது ஆகும். நாடாளுமன்றத் தேர்தலுக்கு முன்னதாக ஒரு வழக்கை அமலாக்கத்துறை மூலமாக தூசி தட்டி எடுத்து அவரை விசாரணைக்கு வருமாறு அழைத்தது. தன்னை எப்படியும் கைது செய்யப் போகிறார்கள் என்பதை அறிந்து அவர் தனது முதலமைச்சர் பதவியை விட்டு விலகினார். ஹேமந்த் சோரணைக் கைது செய்து ஜார்கண்டில் முக்தி மோர்ச்சா ஆட்சியைக் கவிழ்ப்பதுதான் பா.ஜ.க.வின் சதியாக இருந்தது. ஆனால் கட்சி உறுதியாக ஹேமந்த் பின்னால் நின்று விட்டது. ஹேமந்த் கைது செய்யப்பட்டதும் உடனே கூடிய முக்தி மோர்ச்சா கட்சி தனது அடுத்த முதலமைச்சராக சம்பாய் சோரணை தேர்ந்தெடுத்தது. ஆளுநரிடம் அதற்கான கடிதத்தை கொடுத்ததும், அவருக்கு பதவிப் பிரமாணம் செய்து வைத்திருக்க வேண்டும். முக்தி மோர்ச்சா கட்சி எம்.எல்.ஏ.க்களை உடைக்க முடியுமா என்று பார்த்தார்கள்.

ஜார்கண்ட் சட்டசபையில் பெரும்பான்மைக்கு 41 உறுப்பினர்கள் தேவை. 43 உறுப்பினர்கள் ஒன்றாக இருப்பதாக வீடியோவை ஜார்கண்ட் முக்தி மோர்ச்சா கட்சி வெளியிட்டது. கூட்டணியாக பார்த்தால் 48 உறுப்பினர்கள் ஆதரவு இந்த அரசுக்கு இருந்தது. ஆனாலும் உடனடியாக ஆட்சி அமைக்க இந்தக் கட்சியை அழைக்கவில்லை. அவர்களது ஆட்சியை அமைக்க கால அவகாசத்தை நீட்டித்து பா.ஜ.க.வின் ஜனநாயக விரோத விளையாட்டுகளை விளையாட நேரம் கொடுத்தார் ஆளுநர். பா.ஜ.க. நினைத்தது நடக்கவில்லை. வேறு வழியின்றி அதே கட்சி ஆட்சி அமைக்க அனுமதி அளித்தார் ஆளுநர். நாடாளுமன்றத் தேர்தல் நேரத்தில் சிறையில் இருந்தார் ஹேமந்த். அவரது மனைவி கல்பனா தேர்தல் பரப்புரையைச் செய்தார். உச்சநீதிமன்றம் பிணை வழங்கிய நிலையில் ஹேமந்த் வெளியில் வந்தார். சட்டமன்றத் தேர்தலைச் சந்தித்தார்.

ஜார்கண்ட் மாநிலத்தில் மொத்தமுள்ள தொகுதிகள் 81. பெரும்பான்மையை நிரூபிக்க 41 உறுப்பினர்கள் தேவை. 'இந்தியா' கூட்டணிக்கு 56 உறுப்பினர்கள் ஆதரவு இருக்கிறது. பா.ஜ.க. கூட்டணி 24 இடங்களையே கைப்பற்றியது. மகத்தான வெற்றியை ஜார்கண்ட் மாநிலத்தில் ஹேமந்த் சோரன் கட்சி பெற்றுள்ளது.

மகாராஷ்டிராவில் கட்சிகளை உடைத்து பா.ஜ.க. உருவாக்கிய ஓட்டை உடைசல் கூட்டணியானது 'மர்மமான' முறையில் வெற்றி பெற்றிருக்கிறது. எப்போதும் அரியானா, மகாராஷ்டிரா மாநிலத் தேர்தல்கள் ஒன்றாகத் தான் நடக்கும். இம்முறை திட்டமிட்டு தனித்தனியாக நடத்தினார்கள். 'காஷ் மீருக்கு அதிகமான போலீஸ் தேவை என்பதால் மகாராஷ்டிரா தேர்தலை நடத்தமுடியவில்லை' என்று காரணம் சொன்னார்கள். அரியானா, மகாராஷ்டிரா தேர்தலை ஒன்றாக நடத்த முடியாதவர்கள்தான் இந்தியாவின் அனைத்து மாநிலத் தேர்தலையும் ஒன்றாக நடத்தப் போகிறார்களாம். துப்புக் கெட்ட கொள்கையல்லவா, 'ஒரே தேர்தல்' கொள்கை?

அரியானா - மகாராஷ்டிரா தேர்தலை ஒன்றாக நடத்தாதது முதல் மர்மம். இரண்டாவது, பெண்களுக்கு 1500 ரூபாய் கொடுப்பதற்காகவே, தேர்தல் தேதியை தள்ளிப் போட்டார்கள். மார்ச் மாதம் நிதிநிலை அறிக்கையைத் தாக்கல் செய்துவிட்டு, 1500 ரூபாய் கொடுப்பதற்காகவே தனியாக இடைக்கால நிதிநிலை அறிக்கையை தாக்கல் செய்தார்கள். இரண்டு மாதத் தொகை முன்கூட்டியே கிடைக்கும் வகையில் உத்தரவுகள் போட்டார்கள். பணம் கிடைத்த மக்களிடம், 'நாங்கள் ஆட்சிக்கு வந்தால் 4000 ரூபாயாகத் தரப் போகிறோம்' என்று பரப்புரை செய்தார்கள். இந்த மர்மப் பொய்தான் இரண்டாவது காரணம்.

288 உறுப்பினர் கொண்ட மகாராஷ்டிரா சட்டசபைக்கு பெரும்பான்மையை நிரூபிக்க 144 உறுப்பினர் தேவை. பா.ஜ.க. 132 இடங்களைத்தான் பெற்றுள்ளது. விண்டேவின் சிவசேனா, அஜித் பவாரின் தேசியவாத காங்கிரஸ் ஆகியோர் தயவில்்தான் பா.ஜ.க.ஆட்சியை அமைத்தாக வேண்டும். 'கூட்டணி இல்லாமல் காங்கிரசால் இனி வல்ல முடியாது' என்று பிரதமர் மோடி சொல்லி இருக்கிறார். இத்தகைய கதரியசாஸி, மராட்டியத்தில் தனியாக நின்றிருக்கலாமே? சிவசேனாவை உடைத்து ஒரு கட்சியையும், சரத் பவார் கட்சியை உடைத்து ஒரு கட்சியையும் உருவாக்கி, அந்தக் கட்சிகளின் தயவுடன்தானே அவரால் வல்ல முடிந்தது? எதிரிகளை உடைத்தது மூன்றாவது காரணம்.

மே மாதம் நடைபெற்ற நாடாளுமன்றத் தேர்தலில் மராட்டியத்தில் 48 தொகுதிகளில் 30 தொகுதிகளை 'இந்தியா' கூட்டணி கைப்பற்றியது. மீதம் தான் பா.ஜ.க.கூட்டணி கைப்பற்றி இருந்தது. இதுதான் 'மோடிக்கான' வாக்குகள் ஆகும். இப்போது நடந்தது மோடியைத் தேர்ந்தெடுக்கும் தேர்தல் அல்ல. எனவே இந்த வெற்றியை மோடி சொந்தம் கொண்டாட முடியாது. 'யார் முதலமைச்சர்?' என்பதை 'இந்தியா' கூட்டணி அறிவிக்காத பல்வேளமே தோல்விக்கான காரணம் ஆகும்.

மேற்கு வங்க சட்டசபையில் 6 தொகுதிகளுக்கு நடந்த இடைத்தேர்தலில் பா.ஜ.க. ஒரு இடத்தில் கூட வெற்றி பெற முடியவில்லை. 6 இடங்களையும் திரிணாமுல் காங்கிரஸ் கைப்பற்றி இருக்கிறது. கர்நாடகாவில் இடைத்தேர்தல் நடைபெற்ற 3 தொகுதிகளையும் காங்கிரஸ் கைப்பற்றி உள்ளது. பா.ஜ.க. தலைவர் பசவராஜ் பொம்மை மகனும் தோற்றுப் போனார். பா.ஜ.க. கூட்டணியில் இருக்கும் ஒன்றிய அமைச்சர் குமாரசாபியின் மகனும் தோற்றுப் போனார். பஞ்சாப் மாநிலத்தில் நடைபெற்ற 4 தொகுதிக்கான இடைத்தேர்தலில் 4 இடத்திலும் பா.ஜ.க. தோற்றுள்ளது. அதுமட்டுமல்ல: மூன்றாவது இடத்துக்கு தள்ளப்பட்டுள்ளது. குஜராத் மாநிலத்தில் ஒரு தொகுதிக்கு நடந்த இடைத்தேர்தலில் 2 ஆயிரம் வாக்கில்தான் பா.ஜ.க. வெற்றி பெற முடிந்தது. மத்திய பிரதேசத்தில் இரண்டு தொகுதிகளில் ஒன்றைத் தான் பா.ஜ.க. கைப்பற்றியது. கேரளாவில் தேர்தல் நடந்த இரண்டையும் மார்ச்சிஸ்ட் கட்சியும், காங்கிரசும் பிடித்துவிட்டது.

வயநாடு நாடாளுமன்ற இடைத்தேர்தலில் 4 லட்சம் வாக்குகள் வித்தியாசத்தில் பிரியங்கா காந்தி வென்றுள்ளார். மூன்றாவது இடத்துக்குப் போயிருக்கிறது பா.ஜ.க.உ.பி., பீகார், ராஜஸ்தான் நீங்கலாக மற்ற மாநிலங்களில் பா.ஜ.க. தோற்றுள்ளது. இவை அனைத்தும் பா.ஜ.க. மீதான மக்கள் மனநிலையைக் காட்டும் செய்திகள் ஆகும். மகாராஷ்டிரா மாநில அமைச்சர்கள் 377 வாக்குகள், 1523 வாக்குகள், 1509 வாக்குகள், 2161 வாக்குகள் என மிகக் குறைவான வாக்குகள் வித்தியாசத்தில் தான் வெற்றி பெற்றுள்ளார்கள். இதை 'சமூகநீதி' வெற்றி எங்கிறார் பிரதமர் மோடி.

அதுதான் புரியாத 'மர்மமாக' இருக்கிறது.



முதலமைச்சர் மு.க.ஸ்டாலின் அவர்களை நேற்று (26.11.2024) தலைமைச் செயலகத்தில், கடலோர காவல் படை கமாண்டர் (கிழக்கு மண்டலம்) இன்ஸ்பெக்டர் ஜெனரல் தத்வீந்தர் சிங் சைனி (Inspector General Thiru.Datwinder Singh Saini, Commander Coast Guard Region East) சந்தித்துப் பேசினார். உடன் தலைமைச் செயலாளர் நா.முருகானந்தம், பொதுத்துறை செயலாளர் திருமதி ரீட்டா ஹரீஷ் தக்கர் மற்றும் அரசு உயர் அலுவலர்கள் உள்ளனர்.

பதிவுத்துறை சார்பில் ரூ.30.27 கோடி செலவில்

17 சார்பதிவாளர் அலுவலகக் கட்டடங்கள்!

சென்னை, நவ. 27 - பதிவுத்துறை சார்பில் ரூ.30.27 கோடி செலவில் கட்டப்பட்டுள்ள 17 சார்பதிவாளர் அலுவலகக் கட்டடங்களை தமிழ்நாடு முதலமைச்சர் மு.க.ஸ்டாலின் அவர்கள் திறந்து வைத்தார்.

தமிழ்நாடு முதலமைச்சர் மு.க.ஸ்டாலின் அவர்கள் நேற்று (26.11.2024) தலைமைச் செயலகத்தில், பதிவுத் துறையின் சார்பில் மதுரை, திருச்சி, திருவாரூர், நாகப்பட்டினம், கடலூர், கள்ளக்குறிச்சி, திருவண்ணாமலை, செங்கல்பட்டு, காஞ்சிபுரம் மற்றும் திருவள்ளூர் ஆகிய மாவட்டங்களிலுள்ள 7 பதிவு மண்டலங்களில் 30 கோடியே 27 இலட்சத்து 88 ஆயிரம் ரூபாய் செலவில் கட்டப்பட்டுள்ள 17 சார்பதிவாளர் அலுவலகக் கட்டடங்களை திறந்து வைத்தார்.

பதிவுத்துறை வாயிலாக மக்கள் தங்கள் சொத்துக்களின் மீதான உரிமையை தமது பெயரில் பதிவு செய்தல், திருமணத்தைப் பதிவு செய்தல், சங்கங்கள், சீட்டுகள்

முதல்வர் மு.க.ஸ்டாலின் திறந்து வைத்தார்!

மற்றும் கூட்டாண்மை நிறுவனம் போன்ற குழுவாகக் கூடி செயல்படும் நடவடிக்கைகளைப் பதிவு செய்தல் போன்ற பணிகளை மேற்கொண்டு வருகின்றனர். இத்தகைய முக்கியத்துவம் வாய்ந்த பதிவுத்துறை செயல்பாடுகளை மேலும் மேம்படுத்தும் வகையில் புதிய சார்பதிவாளர் அலுவலகங்களை கட்டுதல், காலிப்பணியிடங்களை நிரப்புதல், துறையின் உட்கட்டமைப்புகளை மேம்படுத்துதல் போன்ற பல்வேறு நடவடிக்கைகளை அரசு மேற்கொண்டு வருகிறது.

தமிழ்நாடு முதலமைச்சர் மு.க.ஸ்டாலின் அவர்கள் தலைமையிலான அரசு பொறுப்பேற்ற நாள் முதல் இதுவரை 39 கோடியே 29 இலட்சத்து 65 ஆயிரம் ரூபாய் செலவில் பதிவுத்துறை சார்பில் கட்டப்பட்டுள்ள 30 அலுவலகக் கட்டடங்களை திறந்து

வைக்கப்பட்டுள்ள என்பது குறிப்பிடத்தக்கது.

17 சார்பதிவாளர் அலுவலகக் கட்டடங்களை திறந்து வைத்தல்!

2021-2022 மற்றும் 2022-2023ஆம் ஆண்டுகளில் வணிக வரி மற்றும் பதிவுத்துறை மானியக் கோரிக்கையில் புதிய சார்பதிவாளர் அலுவலகக் கட்டடங்கள் கட்டப்படும் என்ற அறிவிப்பிற்கிணங்க, மதுரை மாவட்டம் - கள்ளக்குடி; திருச்சி மாவட்டம் - முசிறி, காட்டுப்புத்தூர் மற்றும் உப்பிலியாபுரம்; திருவாரூர் மாவட்டம் - குடவாசல்; நாகப்பட்டினம் மாவட்டம் வேதாரண்யம் மற்றும் நாகூர்; கடலூர் மாவட்டம் மங்கலம்பேட்டை, புதுப்பேட்டை, பண்குட்டி, நெல்லிக்குப்பம் மற்றும் குள்ளஞ்சாவடி;

கள்ளக்குறிச்சி மாவட்டம் - சங்கராபுரம்; திருவண்ணாமலை மாவட்டம் - ஆரணி; செங்கல்பட்டு

மாவட்டம் - திருக்கழுக்குன்றம்; காஞ்சிபுரம் மாவட்டம் - உத்திரமேரூர்; திருவள்ளூர் மாவட்டம் திருத்தணி ஆகிய மாவட்டங்களில் மொத்தம் 30 கோடியே 27 இலட்சத்து 88 ஆயிரம் ரூபாய் செலவில் கட்டப்பட்டுள்ள 17 சார்பதிவாளர் அலுவலகக் கட்டடங்களை முதல்வர் மு.க.ஸ்டாலின் அவர்கள் திறந்து வைத்தார்.

இந்த நிகழ்ச்சியில், பொதுப் பணித் துறை அமைச்சர் எ.வ. வேலு, வேளாண்மை - உழவர் நலத்துறை அமைச்சர் எம்.ஆர்.கே. பன்னீர்செல்வம், வணிகவரி மற்றும் பதிவுத்துறை அமைச்சர் பி.மூர்த்தி, தலைமைச் செயலாளர் நா.முருகானந்தம், வணிக வரி மற்றும் பதிவுத்துறை முதன்மைச் செயலாளர் பிரஜேந்திர நவ்ரீத், பதிவுத்துறை தலைவர் தினேஷ் பொன்னராஜ் ஆகியவர்கள் ஆகியோர் கலந்து கொண்டனர்.

கடலூர் கிழக்கு மாவட்டத்தில் 5 தொகுதிகளிலுமுள்ள

மாற்றுத்திறனாளிகள் 64 பேருக்கு மூன்று சக்கர வாகனங்கள்!

அமைச்சர் எம்.ஆர்.கே.பன்னீர்செல்வம் தலைமையில்

துணை முதலமைச்சர் உதயநிதி ஸ்டாலின் வழங்கினார்!



கடலூர் கிழக்கு மாவட்ட தி.மு.க. சார்பில், கடலூர் அண்ணா நகர் ஜி.கே.பள்ளி வளாகத்தில் துணை முதலமைச்சர், கழக இளைஞர் அணிச் செயலாளர் உதயநிதி ஸ்டாலின் அவர்களின் பிறந்தநாளை முன்னிட்டு மாற்றுத்திறனாளிகள் 64 பேருக்கு வேளாண்மை - உழவர் நலத்துறை அமைச்சர், கழக உயர்நிலை செயல் திட்டக்குழு உறுப்பினர், கடலூர் கிழக்கு மாவட்ட தி.மு.க. செயலாளர் எம்.ஆர்.கே.பன்னீர்செல்வம் தலைமையில் துணை முதலமைச்சர், கழக இளைஞர் அணிச் செயலாளர் உதயநிதி ஸ்டாலின் அவர்கள் மூன்று சக்கர மோட்டார் வாகனங்களை வழங்கினார். உடன் தொழிலாளர் நலத்துறை அமைச்சர் - மேற்கு மாவட்டச் செயலாளர் சி.வெ.கணேசன், கடலூர் கிழக்கு மாவட்டப் பொருளாளர் எம்.ஆர்.கே. கல்வி குழுத்தின் தலைவர் எம்.ஆர்.கே.பி.கதிர்வன், கடலூர் சட்டமன்ற உறுப்பினர் கோ.ஐயப்பன், கழகத் தேர்தல் பணிச் செயலாளர் இன.புகழேந்தி, கடலூர் மாநகர மேயர் சுந்தரி ராஜா, கடலூர் மாநகரச் செயலாளர் கே.எஸ்.ராஜா மற்றும் கழக நிர்வாகிகள், கழகத் தோழர்கள், கழக முன்னோடிகள், கழக சார்பணிகளின் நிர்வாகிகள், உள்ளாட்சி பிரதிநிதிகள் கலந்து கொண்டனர்.